

---

Siddhakritam Ganga Stotram

—  
सिद्धकृतं गंगास्तोत्रं ११  
—

Document Information



---

Text title : Siddhakritam Ganga Stotram

File name : siddhakRRitaMgangAstotram11.itx

Category : devii, devI, nadI, mahAbhArata, stotra

Location : doc\_devii

Proofread by : PSA Easwaran

Description/comments : mahAbhArata | anushAsanaparva | adhyAya 27/25-98||

Latest update : November 2, 2025

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

November 2, 2025

*sanskritdocuments.org*

---



ಸಿದ್ಧಕೃತಂ ಗಂಗಾಸ್ತೋತ್ರಂ ೧೧



ಸಿದ್ಧ ಉವಾಚ .

ತೇ ದೇಶಾಸ್ತೇ ಜನಪದಾಸ್ತೇಽಶ್ರಮಾಸ್ತೇ ಚ ಪರ್ವತಾಃ .

ಯೇಷಾಂ ಭಾಗೀರಥೀ ಗಂಗಾ ಮಧ್ಯೇನೈತಿ ಸರಿದ್ವರಾ .. ೨೫..

ತಪಸಾ ಬ್ರಹ್ಮಚರ್ಯೇಣ ಯಜ್ಞೈಸ್ತ್ಯಾಗೇನ ವಾ ಪುನಃ .

ಗತಿಂ ತಾಂ ನ ಲಭೇಜ್ಜಂತುರ್ಗಂಗಾಂ ಸಂಸೇವ್ಯ ಯಾಂ ಲಭೇತ್ .. ೨೬..

ಸ್ಪೃಷ್ಟ್ವಾನಿ ಯೇಷಾಂ ಗಾಂಗೇಯೈಸ್ತೋಯೈರ್ಗಾತ್ರಾಣಿ ದೇಹಿನಾಂ .

ನ್ಯಸ್ತಾನಿ ನ ಪುನಸ್ತೇಷಾಂ ತ್ಯಾಗಃ ಸ್ವರ್ಗಾದ್ವಿಧೀಯತೇ .. ೨೭..

ಸರ್ವಾಣಿ ಯೇಷಾಂ ಗಾಂಗೇಯೈಸ್ತೋಯೈಃ ಕೃತ್ಯಾನಿ ದೇಹಿನಾಂ .

ಗಾಂ ತ್ಯಕ್ತ್ವಾ ಮಾನವಾ ವಿಪ್ರ ದಿವಿ ತಿಷ್ಠಂತಿ ತೇಽಚಲಾಃ .. ೨೮..

ಪೂರ್ವೇ ವಯಸಿ ಕರ್ಮಾಣಿ ಕೃತ್ವಾ ಪಾಪಾನಿ ಯೇ ನರಾಃ .

ಪಶ್ಚಾದ್ಗಂಗಾಂ ನಿಷೇವಂತೇ ತೇಽಪಿ ಯಾಂತ್ಯುತ್ತಮಾಂ ಗತಿಂ .. ೨೯..

ಸ್ನಾತಾನಾಂ ಶುಚಿಭಿಸ್ತೋಯೈರ್ಗಾಂಗೇಯೈಃ ಪ್ರಯತಾತ್ಮನಾಂ .

ವ್ಯಷ್ಟಿರ್ಭವತಿ ಯಾ ಪುಂಸಾಂ ನ ಸಾ ಕ್ರತುಶತ್ಯೈರಪಿ .. ೩೦..

ಯಾವದಸ್ಥಿ ಮನುಷ್ಯಸ್ಯ ಗಂಗಾತೋಯೇಷು ತಿಷ್ಠತಿ .

ತಾವದ್ವರ್ಷಸಹಸ್ರಾಣಿ ಸ್ವರ್ಗಂ ಪ್ರಾಪ್ಯ ಮಹೀಯತೇ .. ೩೧..

ಅಪಹತ್ಯ ತಮಸ್ತೀವ್ರಂ ಯಥಾ ಭಾತ್ಯುದಯೇ ರವಿಃ .

ತಥಾಪಹತ್ಯ ಪಾಪ್ಮಾನಂ ಭಾತಿ ಗಂಗಾಜಲೋಕ್ಷಿತಃ .. ೩೨..

ವಿಸೋಮಾ ಇವ ಶರ್ವಯೋರ್ ವಿಪುಷ್ಪಾಸ್ತರವೋ ಯಥಾ .

ತದ್ವದ್ದೇಶಾ ದಿಶಶ್ಚೈವ ಹೀನಾ ಗಂಗಾಜಲೈಃ ಶುಭೈಃ .. ೩೩..

ವರ್ಣಾಶ್ರಮಾ ಯಥಾ ಸರ್ವೇ ಸ್ವಧರ್ಮಜ್ಞಾನವರ್ಜಿತಾಃ .

ಕ್ರತವಶ್ಚ ಯಥಾಸೋಮಾಸ್ತಥಾ ಗಂಗಾಂ ವಿನಾ ಜಗತ್ .. ೩೪..

ಯಥಾ ಹೀನಂ ನಭೋಽಕೇಫಣ ಭೂಃ ಶೈಲೈಃ ಖಂ ಚ ವಾಯುನಾ .

ತಥಾ ದೇಶಾ ದಿಶಶ್ಚೈವ ಗಂಗಾಹೀನಾ ನ ಸಂಶಯಃ .. ೩೫..

ತ್ರಿಷು ಲೋಕೇಷು ಯೇ ಕೇಚಿತ್ಪ್ರಾಣಿನಃ ಸರ್ವ ಏವ ತೇ .

ತಪ್ಯಮಾಣಾಃ ಪರಾಂ ತೃಪ್ತಿಂ ಯಾಂತಿ ಗಂಗಾಜಲೈಃ ಶುಭೈಃ .. ೩೬..

ಯಸ್ತು ಸೂರ್ಯೇಣ ನಿಷ್ಕಪ್ತಂ ಗಾಂಗೇಯಂ ಪಿಬತೇ ಜಲಂ .

ಗವಾಂ ನಿರ್ಹಾರನಿರ್ಮುಕ್ತಾದ್ಯಾವಕಾತ್ತದ್ವಿಶಿಷ್ಯತೇ .. ೩೭..  
 ಇಂದುವ್ರತಸಹಸ್ರಂ ತು ಚರೇದ್ಯಃ ಕಾಯಶೋಧನಂ .  
 ಪಿಬೇದ್ಯಶ್ಚಾಪಿ ಗಂಗಾಂಭಃ ಸಮೌ ಸ್ಯಾತಾಂ ನ ವಾ ಸಮೌ .. ೩೮..  
 ತಿಷ್ಠೇದ್ಯುಗಸಹಸ್ರಂ ತು ಪಾದೇನೈಕೇನ ಯಃ ಪುಮಾನ್ .  
 ಮಾಸಮೇಕಂ ತು ಗಂಗಾಯಾಂ ಸಮೌ ಸ್ಯಾತಾಂ ನ ವಾ ಸಮೌ .. ೩೯..  
 ಲಂಬೇತಾವಾಕ್ಷಿರಾ ಯಸ್ತು ಯುಗಾನಾಮಯುತಂ ಪುಮಾನ್ .  
 ತಿಷ್ಠೇದ್ಯಥೇಷ್ಟಂ ಯಶ್ಚಾಪಿ ಗಂಗಾಯಾಂ ಸ ವಿಶಿಷ್ಯತೇ .. ೪೦..  
 ಅಗ್ನೌ ಪ್ರಾಪ್ತಂ ಪ್ರಧೂಯೇತ ಯಥಾ ತೂಲಂ ದ್ವಿಜೋತ್ತಮ .  
 ತಥಾ ಗಂಗಾವಗಾಢಸ್ಯ ಸರ್ವಂ ಪಾಪಂ ಪ್ರಧೂಯತೇ .. ೪೧..  
 ಭೂತಾನಾಮಿಹ ಸರ್ವೇಷಾಂ ದುಃಖೋಪಹತಚೇತಸಾಂ .  
 ಗತಿಮನ್ವೇಷಮಾಣಾನಾಂ ನ ಗಂಗಾಸದೃಶೀ ಗತಿಃ .. ೪೨..  
 ಭವಂತಿ ನಿರ್ವಿಷಾಃ ಸರ್ಪಾ ಯಥಾ ತಾಕ್ಸ್ಯಸ್ಯ ದರ್ಶನಾತ್ .  
 ಗಂಗಾಯಾ ದರ್ಶನಾತ್ಪ್ರತ್ಯಕ್ಷವರ್ಷಪಾಪೈಃ ಪ್ರಮುಚ್ಯತೇ .. ೪೩..  
 ಅಪ್ರತಿಷ್ಠಾಶ್ಚ ಯೇ ಕೇಚಿದಧರ್ಮಶರಣಾಶ್ಚ ಯೇ .  
 ತೇಷಾಂ ಪ್ರತಿಷ್ಠಾ ಗಂಗೇಹ ಶರಣಂ ಶರ್ಮ ವರ್ಮ ಚ .. ೪೪..  
 ಪ್ರಕೃಷ್ಟೈರಶುಭೈರ್ಗ್ರಸ್ತಾನನೇಕೈಃ ಪುರುಷಾಧಮಾನ್ .  
 ಪತತೋ ನರಕೇ ಗಂಗಾ ಸಂಶ್ರಿತಾನ್ವೇತ್ಯ ತಾರಯೇತ್ .. ೪೫..  
 ತೇ ಸಂವಿಭಕ್ತಾ ಮುನಿಭಿರ್ನೂನಂ ದೇವೈಃ ಸವಾಸವೈಃ .  
 ಯೇಽಭಿಗಚ್ಛಂತಿ ಸತತಂ ಗಂಗಾಮುಖಗತಾಂ ಸುರೈಃ .. ೪೬..  
 ವಿನಯಾಚಾರಹೀನಾಶ್ಚ ಅಶಿವಾಶ್ಚ ನರಾಧಮಾಃ .  
 ತೇ ಭವಂತಿ ಶಿವಾ ವಿಪ್ರ ಯೇ ವೈ ಗಂಗಾಂ ಸಮಾಶ್ರಿತಾಃ .. ೪೭..  
 ಯಥಾ ಸುರಾಣಾಮಮೃತಂ ಪಿತೃಣಾಂ ಚ ಯಥಾ ಸ್ವಧಾ .  
 ಸುಧಾ ಯಥಾ ಚ ನಾಗಾನಾಂ ತಥಾ ಗಂಗಾಜಲಂ ನೃಣಾಂ .. ೪೮..  
 ಉಪಾಸತೇ ಯಥಾ ಬಾಲಾ ಮಾತರಂ ಕ್ಷುಧಯಾದ್ವಿತಾಃ .  
 ಶ್ರೇಯಸ್ಕಾಮಾಸ್ತಥಾ ಗಂಗಾಮುಪಾಸಂತೀಹ ದೇಹಿನಃ .. ೪೯..  
 ಸ್ವಾಯಂಭುವಂ ಯಥಾ ಸ್ಥಾನಂ ಸರ್ವೇಷಾಂ ಶ್ರೇಷ್ಠಮುಚ್ಯತೇ .  
 ಸ್ನಾತಾನಾಂ ಸರಿತಾಂ ಶ್ರೇಷ್ಠಾ ಗಂಗಾ ತದ್ವದಿಹೋಚ್ಯತೇ .. ೫೦..  
 ಯಥೋಪಜೀವಿನಾಂ ಧೇನುದೇವಾದೀನಾಂ ಧರಾ ಸ್ಮೃತಾ .  
 ತಥೋಪಜೀವಿನಾಂ ಗಂಗಾ ಸರ್ವಪ್ರಾಣಭೃತಾಮಿಹ .. ೫೧..  
 ದೇವಾಃ ಸೋಮಾರ್ಕಸಂಸ್ಥಾನಿ ಯಥಾ ಸತ್ರಾದಿಭಿರ್ಮಖೈಃ .  
 ಅಮೃತಾನ್ಯುಪಜೀವಂತಿ ತಥಾ ಗಂಗಾಜಲಂ ನರಾಃ .. ೫೨..  
 ಜಾಹ್ನವೀಪುಲಿನೋತ್ಥಾಭಿಃ ಸಿಕತಾಭಿಃ ಸಮುಕ್ಷಿತಃ .

ಮನ್ಯತೇ ಪುರುಷೋಽಽತ್ಮಾನಂ ದಿವಿಷ್ಯಮಿವ ಶೋಭಿತಂ .. ೫೩..  
ಜಾಹ್ನವೀತೀರಸಂಭೂತಾಂ ಮೃದಂ ಮೂರ್ಧ್ನಾ ಬಿಭರ್ತಿ ಯಃ .  
ಬಿಭರ್ತಿ ರೂಪಂ ಸೋಽರ್ಕಸ್ಯ ತಮೋನಾಶಾತ್ಸುನಿರ್ಮಲಂ .. ೫೪..  
ಗಂಗೋರ್ಮಿಭಿರಥೋ ದಿಗ್ಧಃ ಪುರುಷಂ ಪವನೋ ಯದಾ .  
ಸ್ವಶತೇ ಸೋಽಪಿ ಪಾಪ್ಮಾನಂ ಸದ್ಯ ಏವಾಪಮಾರ್ಜತಿ .. ೫೫..  
ವ್ಯಸನೈರಭಿತಪ್ತಸ್ಯ ನರಸ್ಯ ವಿನಶಿಷ್ಯತಃ .  
ಗಂಗಾದರ್ಶನಜಾ ಪ್ರೀತಿರ್ವ್ಯಸನಾನ್ಯಪಕರ್ಷತಿ .. ೫೬..  
ಹಂಸಾರಾವೈಃ ಕೋಕರವೈ ರವೈರನ್ಯೈಶ್ಚ ಪಕ್ಷಿಣಾಂ .  
ಪಸ್ವರ್ಧ ಗಂಗಾ ಗಂಧರ್ವಾನ್ಪುಲಿನೈಶ್ಚ ಶಿಲೋಚ್ಚಯಾನ್ .. ೫೭..  
ಹಂಸಾದಿಭಿಃ ಸುಬಹುಭಿರ್ವಿದೈಃ ಪಕ್ಷಿಭಿರ್ವೃತಾಂ .  
ಗಂಗಾಂ ಗೋಕುಲಸಂಬಾಧಾಂ ದೃಷ್ಟ್ವಾ ಸ್ವಗೋಽಪಿ ವಿಸ್ಮೃತಃ .. ೫೮..  
ನ ಸಾ ಪ್ರೀತಿದಿವಿಷ್ಯಸ್ಯ ಸರ್ವಕಾಮಾನುಪಾಶ್ಚತಃ .  
ಅಭವದ್ಯಾ ಪರಾ ಪ್ರೀತಿರ್ಗಂಗಾಯಾಃ ಪುಲಿನೇ ನೃಣಾಂ .. ೫೯..  
ವಾಙ್ಮನಃಕರ್ಮಜೈರ್ಗ್ರಸ್ಯಃ ಪಾಪೈರಪಿ ಪುಮಾನಿಹ .  
ವೀಕ್ಷ್ಯ ಗಂಗಾಂ ಭವೇತ್ಪೂತಸ್ತತ್ರ ಮೇ ನಾಸ್ತಿ ಸಂಶಯಃ .. ೬೦..  
ಸಪ್ತಾವರಾನ್ಸಪ್ತ ಪರಾನ್ವಿತ್ಯಾಂಸ್ತೇಭ್ಯಶ್ಚ ಯೇ ಪರೇ .  
ಪುಮಾಂಸ್ತಾರಯತೇ ಗಂಗಾಂ ವೀಕ್ಷ್ಯ ಸ್ಪಷ್ಟ್ವಾ ವಗಾಹ್ಯ ಚ .. ೬೧..  
ಶ್ರುತಾಭಿಲಷಿತಾ ದೃಷ್ಟ್ವಾ ಸ್ಪಷ್ಟ್ವಾ ಪೀತಾವಗಾಹಿತಾ .  
ಗಂಗಾ ತಾರಯತೇ ನೃಣಾಮುಭೌ ವಂಶೌ ವಿಶೇಷತಃ .. ೬೨..  
ದರ್ಶನಾತ್ಸ ಶರ್ವನಾತ್ಪಾನಾತ್ತಥಾ ಗಂಗೇತಿ ಕೀರ್ತನಾತ್ .  
ಪುನಾತ್ಯಪುಣ್ಯಾನ್ಪುರುಷಾಙ್ಕತಶೋಽಥ ಸಹಸ್ರಶಃ .. ೬೩..  
ಯ ಇಚ್ಛೇತ್ಸಫಲಂ ಜನ್ಮ ಜೀವಿತಂ ಶ್ರುತಮೇವ ಚ .  
ಸ ಪಿತ್ಯಾಂಸ್ತರ್ಪಯೇದ್ಗಂಗಾಮಭಿಗಮ್ಯ ಸುರಾಂಸ್ತಥಾ .. ೬೪..  
ನ ಸುತೈರ್ನ ಚ ವಿತ್ತೇನ ಕರ್ಮಣಾ ನ ಚ ತತ್ಪಲಂ .  
ಪ್ರಾಪ್ನುಯಾತ್ಪುರುಷೋಽತ್ಯಂತಂ ಗಂಗಾಂ ಪ್ರಾಪ್ಯ ಯದಾಪ್ನುಯಾತ್ .. ೬೫..  
ಜಾತ್ಯಂಧೈರಿಹ ತುಲ್ಯಾಸ್ತೇ ಮೃತೈಃ ಪಂಗುಭಿರೇವ ಚ .  
ಸಮರ್ಥಾ ಯೇ ನ ಪಶ್ಯಂತಿ ಗಂಗಾಂ ಪುಣ್ಯಜಲಾಂ ಶಿವಾಂ .. ೬೬..  
ಭೂತಭವ್ಯಭವಿಷ್ಯಜ್ಞೈರ್ಮಹರ್ಷಿಭಿರುಪಸ್ಥಿತಾಂ .  
ದೇವೈಃ ಸೇಂದೈಶ್ಚ ಕೋ ಗಂಗಾಂ ನೋಪಸೇವೇತ ಮಾನವಃ .. ೬೭..  
ವಾನಪ್ರಸ್ಥೈರ್ಗೃಹಸ್ಥೈಶ್ಚ ಯತಿಭಿರ್ಬ್ರಹ್ಮಚಾರಿಭಿಃ .  
ವಿದ್ಯಾವದ್ಭಿಃ ಶ್ರಿತಾಂ ಗಂಗಾಂ ಪುಮಾನೋ ನಾಮ ನಾಶ್ರಯೇತ್ .. ೬೮..

ಉತ್ಯಾಮದ್ಭಿಶ್ಚ ಯಃ ಪ್ರಾಣೈಃ ಪ್ರಯತಃ ಶಿಷ್ಟಸಮ್ಮತಃ .  
 ಚಿಂತಯೇನ್ನನಸಾ ಗಂಗಾಂ ಸ ಗತಿಂ ಪರಮಾಂ ಲಭೇತ್ .. ೬೯..  
 ನ ಭಯೇಭ್ಯೋ ಭಯಂ ತಸ್ಯ ನ ಪಾಪೇಭ್ಯೋ ನ ರಾಜತಃ .  
 ಆ ದೇಹಪತನಾದ್ಗಂಗಾಮುಪಾಸ್ತೇ ಯಃ ಪುಮಾನಿಹ .. ೭೦..  
 ಗಗನಾದ್ಯಾಂ ಮಹಾಪುಣ್ಯಾಂ ಪತಂತೀಂ ವೈ ಮಹೇಶ್ವರಃ .  
 ದಧಾರ ಶಿರಸಾ ದೇವೀಂ ತಾಮೇವ ದಿವಿ ಸೇವತೇ .. ೭೧..  
 ಅಲಂಕೃತಾಸ್ತಯೋ ಲೋಕಾಃ ಪಥಿಭಿರ್ವಿಮಲೈಸ್ತಿಭಿಃ .  
 ಯಸ್ತು ತಸ್ಯಾ ಜಲಂ ಸೇವೇತ್ಕೃತಕೃತ್ಯಃ ಪುಮಾನ್ಸವೇತ್ .. ೭೨..  
 ದಿವಿ ಜ್ಯೋತೀರ್ಯಥಾದಿತ್ಯಃ ಪಿತೃಣಾಂ ಚೈವ ಚಂದ್ರಮಾಃ .  
 ದೇವೇಶಶ್ಚ ಯಥಾ ನೃಣಾಂ ಗಂಗೇಹ ಸರಿತಾಂ ತಥಾ .. ೭೩..  
 ಮಾತ್ರಾ ಪಿತ್ರಾ ಸುತೈರ್ದಾರೈರ್ವಿಯುಕ್ತಸ್ಯ ಧನೇನ ವಾ .  
 ನ ಭವೇದ್ಧಿ ತಥಾ ದುಃಖಂ ಯಥಾ ಗಂಗಾವಿಯೋಗಜಂ .. ೭೪..  
 ನಾರಣೈರ್ನೇಷ್ಣವಿಷಯೈರ್ನ ಸುತೈರ್ನ ಧನಾಗಮೈಃ .  
 ತಥಾ ಪ್ರಸಾದೋ ಭವತಿ ಗಂಗಾಂ ವೀಕ್ಷ್ಯ ಯಥಾ ನೃಣಾಂ .. ೭೫..  
 ಪೂರ್ಣಮಿಂದುಂ ಯಥಾ ದೃಷ್ಟ್ವಾ ನೃಣಾಂ ದೃಷ್ಟಿಃ ಪ್ರಸೀದತಿ .  
 ಗಂಗಾಂ ತ್ರಿಪಥಗಾಂ ದೃಷ್ಟ್ವಾ ತಥಾ ದೃಷ್ಟಿಃ ಪ್ರಸೀದತಿ .. ೭೬..  
 ತದ್ಭಾವಸ್ತದ್ಗತಮನಾಸ್ತನ್ನಿಷ್ಠಸ್ತತ್ರಾರಾಯಣಃ .  
 ಗಂಗಾಂ ಯೋಽನುಗತೋ ಭಕ್ತ್ಯಾ ಸ ತಸ್ಯಾಃ ಪ್ರಿಯತಾಂ ವ್ರಜೇತ್ .. ೭೭..  
 ಭೂಃಸ್ಥೈಃ ಖಸ್ಥೈರ್ದಿವಿಷ್ಟೈಶ್ಚ ಭೂತೈರುಚ್ಚಾವಚೈರಪಿ .  
 ಗಂಗಾ ವಿಗಾಹ್ಯಾ ಸತತಮೇತತ್ಕಾರ್ಯತಮಂ ಸತಾಂ .. ೭೮..  
 ತ್ರಿಷು ಲೋಕೇಷು ಪುಣ್ಯತ್ವಾದ್ಗಂಗಾಯಾಃ ಪ್ರಥಿತಂ ಯಶಃ .  
 ಯತ್ಪುತ್ರಾನ್ಸಗರಸ್ಯೈಷಾ ಭಸ್ಮಾಖ್ಯಾನನಯದ್ಧಿವಂ .. ೭೯..  
 ವಾಯ್ವೀರಿತಾಭಿಃ ಸುಮಹಾಸ್ವನಾಭಿದ್ರುತಾಭಿರತ್ಯರ್ಥಸಮುಚ್ಚಿತಾಭಿಃ .  
 ಗಂಗೋರ್ಮಿಭಿರ್ಭಾನುಮತೀಭಿರಿದ್ಧಃ ಸಹಸ್ರರಶ್ಮಿಪ್ರತಿಮೋ ವಿಭಾತಿ .. ೮೦..  
 ಪಯಸ್ವಿನೀಂ ಘೃತಿನೀಮತ್ಯುದಾರಾಂ ಸಮೃದ್ಧಿನೀಂ ವೇಗಿನೀಂ ದುರ್ವಿಗಾಹ್ಯಾಂ .  
 ಗಂಗಾಂ ಗತ್ವಾ ಯೈಃ ಶರೀರಂ ವಿಸೃಷ್ಟಂ ಗತಾ ಧೀರಾಸ್ತೇ ವಿಬುಧೈಃ ಸಮತ್ವಂ .. ೮೧..  
 ಅಂಧಾಂಜಡಾಂದ್ರವ್ಯಹೀನಾಂಶ್ಚ ಗಂಗಾ ಯಶಸ್ವಿನೀ ಭೃಹತೀ ವಿಶ್ವರೂಪಾ .  
 ದೇವೈಃ ಸೇಂದ್ರೈರ್ಮುನಿಭಿರ್ಮಾನವೈಶ್ಚ ನಿಷೇವಿತಾ ಸರ್ವಕಾಮೈರ್ಯುನಕ್ತಿ .. ೮೨..  
 ಊರ್ಜಾವತೀಂ ಮಧುಮತೀಂ ಮಹಾಪುಣ್ಯಾಂ ತ್ರಿವರ್ತುಗಾಂ .  
 ತ್ರಿಲೋಕಗೋಪ್ತೀಂ ಯೇ ಗಂಗಾಂ ಸಂಶ್ರಿತಾಸ್ತೇ ದಿವಂ ಗತಾಃ .. ೮೩..  
 ಯೋ ವತ್ಸ್ಯತಿ ದ್ರಕ್ಷ್ಯತಿ ವಾಪಿ ಮರ್ತ್ಯ ಸ್ತಸ್ಮೈ ಪ್ರಯಚ್ಛಂತಿ ಸುಖಾನಿ ದೇವಾಃ .

ತದ್ಭಾವಿತಾಃ ಸ್ವರ್ಶನೇ ದರ್ಶನೇ ಯ ಸ್ತಸ್ಮೈ ದೇವಾ ಗತಿಮಿಷ್ಟಾಂ ದಿಶಂತಿ .. ೮೪..  
 ದಕ್ಷಾಂ ಪೃಥ್ವೀಂ ಭೃಹತೀಂ ವಿಪ್ರಕೃಷ್ಟಾಂ ಶಿವಾಮೃತಾಂ ಸುರಸಾಂ ಸುಪ್ರಸನ್ನಾಂ .  
 ವಿಭಾವರೀಂ ಸರ್ವಭೂತಪ್ರತಿಷ್ಠಾಂ ಗಂಗಾಂ ಗತಾ ಯೇ ತ್ರಿದಿವಂ ಗತಾಸ್ತೇ .. ೮೫..  
 ಖ್ಯಾತಿಯರ್ಸ್ಯಾಃ ಖಂ ದಿವಂ ಗಾಂ ಚ ನಿತ್ಯಂ ಪುರಾ ದಿಶೋ ವಿದಿಶಶ್ಚಾವತಸ್ಥೇ .  
 ತಸ್ಯಾ ಜಲಂ ಸೇವ್ಯ ಸರಿದ್ವರಾಯಾ ಮರ್ತ್ಯಾಃ ಸರ್ವೇ ಕೃತಕೃತ್ಯಾ ಭವಂತಿ .. ೮೬..  
 ಇಯಂ ಗಂಗೇತಿ ನಿಯತಂ ಪ್ರತಿಷ್ಠಾ ಗುಹಸ್ಯ ರುಕ್ಮಸ್ಯ ಚ ಗರ್ಭಯೋಷಾ .  
 ಪ್ರಾತಸ್ತ್ರೀಮಾರ್ಗಾ ಘೃತವಹಾ ವಿಪಾಪ್ಮಾ ಗಂಗಾವತೀರ್ಣಾ ವಿಯತೋ  
 ವಿಶ್ವತೋಯಾ .. ೮೭..

ಸುತಾವನೀಧ್ರಸ್ಯ ಹರಸ್ಯ ಭಾರ್ಯಾ ದಿವೋ ಭುವಶ್ಚಾಪಿ ಕಕ್ಷ್ಯಾನುರೂಪಾ .  
 ಭವ್ಯಾ ಪೃಥಿವ್ಯಾ ಭಾವಿನೀ ಭಾತಿ ರಾಜ ನ್ಗಂಗಾ ಲೋಕಾನಾಂ ಪುಣ್ಯದಾ ವೈ  
 ತ್ರಯಾಣಾಂ .. ೮೮..  
 ಮಧುಪ್ರವಾಹಾ ಘೃತರಾಗೋದ್ಧೃ ತಾಭಿರ್ಮಹೋರ್ಮಿಭಿಃ ಶೋಭಿತಾ ಬ್ರಾಹ್ಮಣೈಶ್ಚ

ದಿವಶ್ಚ್ಯುತಾ ಶಿರಸಾತ್ತಾ ಭವೇನ ಗಂಗಾವನೀಧ್ರಾಸ್ತ್ರೀದಿವಸ್ಯ ಮಾಲಾ .. ೮೯..  
 ಯೋನಿರ್ವರಿಷ್ಠಾ ವಿರಜಾ ವಿತನ್ವೀ ಶುಷ್ಮಾ ಇರಾ ವಾರಿವಹಾ ಯಶೋದಾ .  
 ವಿಶ್ವಾವತೀ ಚಾಕೃತಿರಿಷ್ಟಿರಿದ್ಧಾ ಗಂಗೋಕ್ಷಿತಾನಾಂ ಭುವನಸ್ಯ ಪಂಥಾಃ .. ೯೦..  
 ಕ್ಷಾಂತ್ಯಾ ಮಹ್ಯಾ ಗೋಪನೇ ಧಾರಣೇ ಚ ದೀಪ್ಯಾ ಕೃಶಾನೋಸ್ತಪನಸ್ಯ ಚೈವ .  
 ತುಲ್ಯಾ ಗಂಗಾ ಸಮ್ಮತಾ ಬ್ರಾಹ್ಮಣಾನಾಂ ಗುಹಸ್ಯ ಬ್ರಹ್ಮಣ್ಯತಯಾ ಚ ನಿತ್ಯಂ .. ೯೧..  
 ಋಷಿಷ್ಟುತಾಂ ವಿಷ್ಟುಪದೀಂ ಪುರಾಣೀಂ ಸುಪುಣ್ಯತೋಯಾಂ ಮನಸಾಪಿ ಲೋಕೇ

ಸರ್ವಾತ್ಮನಾ ಜಾಹ್ನವೀಂ ಯೇ ಪ್ರಪನ್ನಾ ಸ್ತೇ ಬ್ರಹ್ಮಣಃ ಸದನಂ ಸಂಪ್ರಯಾತಾಃ ..  
 ೯೨..  
 ಲೋಕಾನಿಮಾನ್ವಯತಿ ಯಾ ಜನನೀವ ಪುತ್ರಾ ನ್ಸರ್ವಾತ್ಮನಾ ಸರ್ವಗುಣೋಪಪನ್ನಾ

ಸ್ವಸ್ಥಾನಮಿಷ್ಟಮಿಹ ಬ್ರಾಹ್ಮಮಭೀಪ್ಸಮಾನೈರ್ಗಂಗಾ ಸದೈವಾತ್ಮವಶೈರುಪಾನ್ಯಾ ..  
 ೯೩..  
 ಉಸ್ರಾಂ ಜುಷ್ಟಾಂ ಮಿಷತೀಂ ವಿಶ್ವತೋಯಾ ಮಿರಾಂ ವಜ್ರೀಂ ರೇವತೀಂ  
 ಭೂಧರಾಣಾಂ .  
 ಶಿಷ್ಟಾಶ್ರಯಾಮೃತಾಂ ಬ್ರಹ್ಮಕಾಂತಾಂ ಗಂಗಾಂ ಶ್ರಯೇದಾತ್ಮವಾನ್ನಿದ್ಧಿಕಾಮಃ ..  
 ೯೪..

ಪ್ರಸಾದ್ಯ ದೇವಾನ್ಸವಿಭೂನ್ಸಮಸ್ತಾ ನ್ನಗೀರಥಸ್ತಪಸೋಗ್ರೀಣ ಗಂಗಾಂ .

ಗಾಮಾನಯತ್ತಾಮಭಿಗಮ್ಯ ಶಶ್ವ ನ್ವಮಾನ್ವಯಂ ನೇಹ ನಾಮುತ್ರ ವಿದ್ಯಾತ್ ..  
೯೫..

ಉದಾಹೃತಃ ಸರ್ವಥಾ ತೇ ಗುಣಾನಾಂ ಮಯೈಕದೇಶಃ ಪ್ರಸಮೀಕ್ಷ್ಯ ಬುದ್ಧ್ಯಾ .  
ಶಕ್ತಿನಃ ಮೇ ಕಾಚಿದಿಹಾಸ್ತಿ ವಕ್ತುಂ ಗುಣಾನವಾನ್ವರಿಮಾತುಂ ತಥೈವ .. ೯೬..  
ಮೇರೋಃ ಸಮುದ್ರಸ್ಯ ಚ ಸರ್ವರತ್ನೈಃ ಸಂಖ್ಯೋಪಲಾನಾಮುದಕಸ್ಯ ವಾಪಿ .  
ವಕ್ತುಂ ಶಕ್ಯಂ ನೇಹ ಗಂಗಾಜಲಾನಾಂ ಗುಣಾಖ್ಯಾನಂ ಪರಿಮಾತುಂ ತಥೈವ .. ೯೭..  
ತಸ್ಮಾದಿಮಾನ್ವರಯಾ ಶ್ರದ್ಧಯೋಕ್ತಾ ನ್ಗುಣಾನವಾಂಜಾಹ್ವವೀಜಾಂಸ್ತಥೈವ .  
ಭಜೇದ್ವಾಚಾ ಮನಸಾ ಕರ್ಮಣಾ ಚ ಭಕ್ತ್ಯಾ ಯುಕ್ತಃ ಪರಯಾ ಶ್ರದ್ಧಧಾನಃ .. ೯೮..  
ಲೋಕಾನಿಮಾಂಸ್ತ್ರೀನ್ಯಶಸಾ ವಿತತ್ಯ ಸಿದ್ಧಿಂ ಪ್ರಾಪ್ಯ ಮಹತೀಂ ತಾಂ ದುರಾಪಾಂ .  
ಗಂಗಾಕೃತಾನಚಿರೇಣೈವ ಲೋಕಾ ನ್ಯಥೇಷ್ಟಮಿಷ್ಟಾನ್ವಿಚರಿಷ್ಯಸಿ ತ್ವಂ .. ೯೯..  
ತವ ಮಮ ಚ ಗುಣೈರ್ಮಹಾನುಭಾವಾ ಜುಷತು ಮತಿಂ ಸತತಂ ಸ್ವಧರ್ಮಯುಕ್ತೈಃ

ಅಭಿಗತಜನವತ್ಸಲಾ ಹಿ ಗಂಗಾ ಭಜತಿ ಯುನಕ್ತಿ ಸುಖೈಶ್ಚ ಭಕ್ತಿಮಂತಂ .. ೧೦೦..

ಇತಿ ಮಹಾಭಾರತೇ ಅನುಶಾಸನಪರ್ವಣಿ ೨೭ ಅಧ್ಯಾಯಾಂತರ್ಗತಂ

ಸಿದ್ಧಕೃತಂ ಗಂಗಾಸ್ತೋತ್ರಂ ಸಂಪೂರ್ಣಂ .

ಮಹಾಭಾರತ . ಅನುಶಾಸನಪರ್ವ . ಅಧ್ಯಾಯ ೨೭/೨೫-೯೮..

mahAbhArata . anushAsanaparva . adhyAya 27/25-98..

Proofread by PSA Easwaran

*Siddhakritam Ganga Stotram*

pdf was typeset on November 2, 2025

Please send corrections to [sanskrit@cheerful.com](mailto:sanskrit@cheerful.com)

